

ڈاکٹر محمد حمید اللہ بحیثیت قرآنی مترجم

پروفیسر ڈاکٹر صلاح الدین ٹانی ☆

”انسان کی بیشتر زندگی علم سیکھنے میں گزر جاتی ہے، جب علم کو سیکھنے کا وقت آتا ہے تو وہ اس خالک دن سے چلا جاتا ہے۔“^(۱)

یہ اس عظیم شخصیت کا قول ہے جس کا اوڑھنا پچھونا علم تھا، جس کی خلوت و جلوت علم کی خدمت کے لئے وقف تھی، جس کی عظمت کو خراج عقیدت پیش کرتے ہوئے حاصل مراد آبادی نے کہا:-
 تقریر سے کرتے ہیں وہ ذہنوں کو اجاگر تحریر میں اسلام کے شیدا نظر آئے
 وہ ایسے مجاہد ہیں جو ثابت ہیں قلم سے ملت پہ جہاں جہل کا غلبہ نظر آئے
 پڑھتے ہیں جو ان کو وہ پرستار ہیں ان کے بے بہرہ ہیں ان سے جو انہیں کیا نظر آئے!
 میری مراد اسلامیات کے نامور محقق اور بین الاقوامی شخصیت استاذ الاسلامتہ جناب پروفیسر ڈاکٹر محمد حمید اللہ ہیں۔

ڈاکٹر صاحب[ؒ] نے اپنی تاریخ ولادت ۱۶ محرم ۱۳۲۷ھ مطابق ۱۹۰۸ء فصیلی لکھی ہے، جو مشی تاریخ کے مطابق ۱۹ افروری ۱۹۰۸ء ہے^(۲)۔ آپ فیل خانہ کے آبائی مکان خانہ خلیل^(۳) کوچہ حبیب علی شاہ کلکل منڈی حیدر آباد دکن (انڈیا) میں پیدا ہوئے^(۴)۔ خاندانی تعلق نواٹ براوری سے تھا^(۵)۔ جو جنوبی ہند کے ساحلی علاقوں پر آباد تھی اور تجارت و جہاز رانی کے پیشہ سے وابستہ تھی۔ اس خاندان کی تبلیغی و علمی خدمات بھی قابل قدر ہیں^(۶)۔ آپ کے دادا قاضی محمد صبغت اللہ بدرا الدولہ (۱۲۱۱ھ/۱۷۹۲ء۔ ۱۲۸۰ھ/۱۸۶۳ء) اپنے اجداد (شیخ العلماء قاضی عبداللہ متوفی ۱۳۲۷ھ) کی طرح عالم دین اور جنوبی ہند میں اردو کے پہلے نثرنگار مانے جاتے تھے^(۷)۔ آپ کی اردو میں ۱۳ فارسی میں اور عربی میں ۲۹ کتابیں ہیں۔ سیرت پروفائل بدریہ معروف ہے^(۸)۔

۱۔ صدر شعبۃ اسلامیات، قائد ملت گورنمنٹ ڈگری کالج لیاقت آباد کراچی

آپ کے والد ابو محمد خلیل (۱۲۷۴ھ - ۱۳۲۳ھ) بن قاضی بدر الدوّله نظام حیدر آباد کی حکومت میں معتمد مال گزاری تھے^(۹)۔ ابتدائی تعلیم والد ماجد سے حاصل کی پھر حیدر آباد دکن کی مشہور دینی درس گاہ دارالعلوم میں داخلہ لیا، چھ سال تعلیم حاصل کر کے جامعہ نظامیہ سے درس نظامی کی مکمل کر کے مولوی کامل کی سند حاصل کی^(۱۰)۔ قرآن کریم بچپن ہی میں حفظ کر لیا تھا^(۱۱)۔ جامعہ عثمانیہ حیدر آباد دکن سے ۱۹۳۴ء میں ایم اے اور ایل بی کی ڈگری حاصل کی^(۱۲)۔ قیام حیدر آباد میں جن علمی شخصیات کا آپ پر اثر ہوا، ان میں بہار کے مشہور عالم دین ابو محمد مصلح تھے۔ جنہوں نے تبلیغ کے لئے قرآن کریم کی عالمگیر تحریک کی بنیاد ڈالی تھی^(۱۳)۔ اور اسکا وšt ماشر علی موئی رضا مہاجر تھے^(۱۴)۔ ان کے علاوہ دو اساتذہ کا خصوصی تذکرہ کرتے ہوئے لکھا ہے۔

میں بہتوں کا ممنون بھی ہوں، اور خوش چین بھی خاص کر دو کا ذکر ضروری معلوم ہوتا ہے، ایک تو جامعہ کلکتہ کے پروفیسر محمد زیر صدیقی^(۱۵) ہیں (صحیفہ ہمام بن منبہ کے) مخطوطہ ثانی کا اصل میں ان ہی نے پڑھ چلایا اور پھر وفور ایثار سے اس کی اشاعت کے لئے میرے حق میں دست بردار ہو گئے۔ تدوین حدیث پر آپ کے بعض گرانقدر مقالوں سے بھی میں نے استفادہ کیا ہے۔ دوسرے استاذ محترم مولانا سید مناظر احسن گیلانی ہیں، یہاں آئندہ اوراق (دیباچہ صحیفہ ہمام بن منبہ) میں جو کچھ لکھا ہے وہ اصل میں اسی آفتاب کی مہتاب وار ضیاء پاشی ہے^(۱۶)۔ مولانا گیلانی^(۱۷) دارالعلوم دیوبند کے فاضل انتہائی وسیع النظر اور وسیع الطالعہ شخص تھے^(۱۸)۔ ان ہی صلاحیتوں کی وجہ سے جامعہ عثمانیہ کے صدر شعبہ دینیات مقرر ہوئے۔ ڈاکٹر صاحب^(۱۹) نے آپ سے بھرپور استفادہ کیا اور بار بار اس کا تذکرہ فرمایا ہے^(۲۰)۔ مزید تعلیم کے لئے جرمن تشریف لے گئے، جہاں بون یونیورسٹی میں ۱۹۳۳ء میں جرمن زبان

Muslim Conduct of State^(۲۱) میں اپنا مقالہ بعنوان Neutialitat in islam ischen (volkeriecht Neutrality in Law) inter national Law^(۲۲) یعنی "اسلام کے بین الاقوامی تعلقات"، ڈی فل ڈگری کے لئے پیش کیا یہ جرمن سے ۱۹۳۵ء میں شائع ہوا۔ پھر فرانس تشریف لے گئے، جہاں سور بون یونیورسٹی میں ۱۹۳۳ء میں فرانسیسی زبان میں اپنا مقالہ بعنوان: Ladiplomatic Musulmane ai'epoch an prophete dei'slam etse caliphes otho doxes اسلامی سفارتکاری، ڈی لٹ کی ڈگری کے لئے پیش کر کے ڈگری حاصل کی، پی ایچ ڈی کی تیسرا Muslim Conduct of State^(۲۳) یعنی اسلام کا نظام حکمرانی پیش کر کے حاصل کی^(۲۴)۔

حیدر آباد دکن پر ہندوستان کے قبضہ کے بعد آپ نے اپنا مستقل قیام فرانس میں رکھا، لیکن نیشنلی حاصل نہیں کی (۱۹) اور اسی نیشنیت میں زندگی کے تقریباً ستر سال گزار دئے (۲۰)۔ بقول اقبال ۔۔۔
 یہ پورب، یہ پچھم چکروں کی دنیا مرا نیلگوں آسمان بیکارا
 پرندوں کی دنیا کا درویش ہوں میں کہ شاہین بناتا نہیں آشیانہ
 زندگی بھر تحریر تقریر تبلیغ و تحقیق میں گزار دی، پیرس کی مشہور جامع مسجد میں ہر اتوار کو قرآن کریم اور اسلام پر درس دیتے تھے (۲۱)۔ بے شمار افراد آپ کے ہاتھوں مسلمان ہوئے ”مکبیر“ کے مدیر کو ایک سوال کے جواب میں فرمایا:

فرانس میں اب تک ایک لاکھ افراد مسلمان ہو چکے ہیں، یومیہ ۸ تا ۱۰ کی اوسط ہے، مسلمان ہونے والوں میں پروفیسر، سفیر، نان بائی، پادری، نن بالخصوص خواتین شامل ہیں (۲۲)۔ اس کا اندازہ اس بیان سے لگایا جاسکتا ہے کہ ڈاکٹر محمد الغزالی لکھتے ہیں تیونس کے وزیر خارجہ فرانس کے دورہ پر آئے تو انہوں نے فرانس کے صدر ممتاز سے کہا، یہاں مسلم کمیونٹی کا خیال رکھا جائے، اس پر صدر ممتاز نے کہا، جس رفتار سے یہاں لوگ اسلام قبول کر رہے ہیں اس سے لگتا ہے ایک دن مجھے آپ کے ملک تیونس آ کر یہ کہنا پڑے گا کہ یہاں عیسائیوں کا خیال رکھیں (۲۳)۔

ڈاکٹر صاحب کی علمی دینی و دعوتی سرگرمیوں نے فرانس کی حکومت کو خوف اور تعصب کی نفیات میں بدلنا کر دیا تھا۔ اور جو لوگ الجزائر کی قدیم وجدید تاریخ سے واقف ہیں وہ فرانس کے تعصب سے بخوبی آگاہ ہیں۔ پہلی وجہ ہے ڈاکٹر صاحب کی سرگرمیوں پر نظر رکھی جانے لگی، ان کے پروگراموں کو چیک کیا جانے لگا، ان کی ڈاک سینر کی جاتی، ان کو فرانس کے عیسائی ماحول کے لئے خطرہ سمجھا جانے لگا تھا (۲۴)۔ ”مکبیر“ کے مدیر آپ کو خراج عقیدت پیش کرتے ہوئے لکھتے ہیں: ڈاکٹر صاحب کی پوری زندگی جرمنی اور فرانس میں گزری ہے، لیکن ان کی فکر اور تحریر پر مغربی فکر اور تہذیب کا کوئی ادنی شاید بھی نظر نہیں آتا، وہ دیوبند یا ندوہ جیسی کسی دینی درسگاہ کے فاضل استاذ کا سا اسلوب نگارش رکھتے ہیں، جس میں اساسیات دین پر گھرے اعتقاد کا رنگ غالب ہوتا ہے۔ ڈاکٹر محمد حمید اللہ کی اسلامی فکر اور مشرقی تہذیب یورپ میں ۲۰ سال کی رہائش کے باوجود ذرا متاثر نہ ہوئی، بلکہ اس نے الٹا اہل یورپ کو متاثر کیا، اور ہزاروں افراد کو اسلام کی آغوش میں پہنچا دیا (۲۵)۔

صداقت ہوتا دل سینوں سے کھج آتے ہیں اے داعظ حقیقت خود کو منوالیتی ہے مانی نہیں جاتی
 ڈاکٹر صاحب نے ۹۵ سال کی طویل عمر پائی اور ساری زندگی اشاعت و حفاظت اسلام میں

صرف کر دی، ۷۱ دسمبر ۲۰۰۳ء کو امریکی ریاست فلوریڈا شہر جیکن ولے میں صبح سوا گیارہ بجے انتقال کر گئے، آپ کی نماز جنازہ امریکی نیشنر دانشور ڈاکٹر یوسف ضیا کو اک جی نے پڑھائی، جو شہادتی میکس کے اسلامک ایسوی ایش کے امام ہیں۔ ۱۸ دسمبر ۲۰۰۳ء کو ڈیڑھ بجے دن ان کی تدفین ہوئی (۲۶)۔

ہزاروں سال زگس اپنی بے نوری پر روتنی ہے بڑی مشکل سے ہوتا ہے چون میں دیدہ و رپیدا

قرآنی خدمات :

ڈاکٹر صاحب زندگی بھر تصنیف، تالیف اور ترجمہ میں مشغول رہے اور یہ سرمایہ حیدرآباد دکن، کراچی، پیرس، اور امریکہ میں پھیلا ہوا ہے، شاہ بیغ الدین کے مطابق ڈاکٹر صاحب کا اپنا بیان ہے کہ ان کے ایک ہزار سے زائد مقالات اور ۱۶۳ تصنیفات، تالیفات، ترجم اور نظر ثانی شدہ کتب ہیں (۲۷)۔

ایمان کی حرارت ہے تصنیف میں ان کی بیمار دماغوں کے میجا نظر آئے وہ ایسے مجاهد ہیں جو لڑتے ہیں قلم سے ملت پر جہاں جہل کا غلبہ نظر آئے لطف الرحمن کے مطابق ڈاکٹر صاحب کو بائیس زبانوں پر عبور حاصل تھا (۲۸)۔ جس میں سے مجھے نو زبانوں ۱۔ اردو، ۲۔ عربی، ۳۔ فارسی، ۴۔ انگریزی، ۵۔ فرانسیسی، ۶۔ جرمنی، ۷۔ اطالوی، ۸۔ روی، ۹۔ حیدرآبادی کا علم ہو سکا ہے۔ اس میں سے چھ زبانوں میں آپ کی تالیفات شائع بھی ہو چکی ہیں، جس میں اردو، عربی، فرانسیسی، جرمنی، ترکی اور انگریزی شامل ہیں (۲۹)۔ ڈاکٹر صاحب کی تصنیف مختلف افراد کے ترجم کے ساتھ ۲۳ زبانوں میں شائع ہو چکی ہیں (۳۰)۔ جس میں مذکورہ زبانوں کے علاوہ ملیالم (۳۱) چینی، جاپانی (۳۲) شامل ہیں، آپ نے جن موضوعات پر لکھا ہے۔ ان میں ترجمہ و تفسیر قرآن، علوم القرآن، حدیث، فقہ، تاریخ، طب، سیرت النبی ﷺ اور اسلامیات شامل ہیں۔ لیکن میں اختصار کو مد نظر رکھتے ہوئے فقط قرآن کریم کے حوالہ سے ترجمہ و تفسیر اور تصحیح قرآن کریم کی خدمات کا مطالعہ پیش کر رہا ہوں۔

۱۔ Le Saint Coran

القرآن الجيد مع معانيه بالفرنسيه

فرانسیسی زبان میں ترجمہ و تفسیر قرآن یہ ترجمہ صفحے ۱۳۱ مطابق ۱۹۵۶ء میں شروع کیا گیا اور

صرف اٹھارہ ماہ کی مدت میں ۲۰ سفر ۱۳۷۸ھ مطابق ۱۹۵۸ء میں مکمل ہوا، ۲۰ اکتوبر ۱۹۵۹ء میں پہلی دفعہ شائع ہوا^(۳۳)۔ اس سے قبل اور اس کے بعد اب تک مسلم و غیر مسلم اسکالر کے فرانسیسی زبان میں مکمل و نامکمل ستر سے زائد ترجمے شائع ہوچکے ہیں^(۳۴)۔ لیکن متعدد سوانح نگاروں جس میں ڈاکٹر رضوان علی ندوی، ڈاکٹر یوسف الدین، ڈاکٹر محمد عبداللہ شامل ہیں نے اسے کسی مسلمان کا پہلا فرانسیسی ترجمہ قرار دیا ہے^(۳۵)۔ حالانکہ یہ حقیقت کے بالکل خلاف ہے، خود ڈاکٹر حمید اللہ صاحب^ج کی فراہم کردہ معلومات کے مطابق فرانسیسی زبان میں قدیم ترین ترجمہ بیشائل بوڈے (Michael Baudier) کا ہے جس کا زمانہ ۱۶۵۸ء تا ۱۶۲۵ء بقول ڈاکٹر صاحب یہ مستقل ترجمہ قرآن تو نہیں بلکہ اس کی کتاب ”ترکوں کے نہب کی تاریخ“ (Histore des religions Turques) مطبوعہ پاریس ۱۶۲۵ء میں بکثرت قرآنی آیات کا ترجمہ، مفہوم یا خلاصہ دیا گیا ہے، اچھا یا برا یہ سب سے پرانا ترجمہ ہے، جو فرانسیسیوں کو اپنی زبان میں پڑھنے کو ملا^(۳۶)۔ لیکن حقیقت یہ ہے کہ ایک ترجمہ ۱۳۷۳ء میں اس سے بھی پہلے کیا گیا ہے، جسے فرانس کے راهب پطرس زابلس (Monteil ۱۶۵۵ء) نے کیا ہے، جسے انگریز رائیٹ آف ریپنا اور جرمن ہرمن آف ڈالیٹا نے مکمل کیا لیکن یہ ۱۶۳۳ء میں سوئزر لینڈ سے شائع ہوا^(۳۷)۔ عجیب بات یہ ہے احسان اوغلی کی بلوگرانی آف ہولی قرآن میں بھی ان دونوں ترجم کا ذکر نہیں کیا گیا ہے۔ اس کے مطابق قدیم ترین نامکمل ترجم میں کلاوڈ سیواری Moraled de Mahomet (Savary Claude etienne) کا نام سے ۱۶۲۳ء میں شائع ہوا۔^(۳۸) اور لیف لوک (Lefloch Louis) کا Koran Al کے نام سے ۱۶۲۰ء میں شائع ہوا^(۳۹)۔ مکمل ترجم میں قدیم ترین ترجمہ ڈورا اندرا (Duryer Andra) کا لال قرآن Lal Coran (Lal Coran) پہلی دفعہ ۱۶۲۷ء میں شائع ہوا^(۴۰)۔ اس کے بعد تقریباً ۲۱ ایڈیشن شائع ہوئے، آخری ایڈیشن دو جلدیں میں ۱۶۷۷ء میں شائع ہوا^(۴۱)۔ اسی طرح کلاوڈ سیواری Claude Savary کا ”لی قرآن“ کے نام سے دو جلدیں میں ترجمہ ۱۶۳۳ء میں پہلی دفعہ شائع ہوا۔ پھر تقریباً اٹھارہ ایڈیشن تک شائع ہوئے^(۴۲)۔ ڈاکٹر حمید اللہ صاحب لکھتے ہیں: یہ ترجمہ ادبی نقطہ نظر سے بہت عمدہ ہے۔ لیکن صحت کے لحاظ سے ناقابل اعتماد ہے^(۴۳)۔

غیر مسلموں کے ترجم کے علاوہ مسلم اسکالرز کے بعض ترجم و تفاسیر ایسے ہیں جو ڈاکٹر صاحب^ج کے ترجمہ سے پہلے شائع ہوچکے ہیں۔ فہرست میں مسلم غیر مسلم کی صراحة نہیں، لیکن کچھ نام سے نمایاں ہیں، مثلاً احمد لاک (Ahmet Lamece) کا لی قرآن (Le Coran) کے نام سے ۱۹۳۲ء میں شائع ہوا^(۴۴)۔ فاطمہ زاہدہ (Fatma Zahida) کا لال قرآن کے نام سے ۱۹۳۲ء میں شائع

ہوا (۳۳)۔ ڈاکٹر حمید اللہ صاحب^۱ نے لکھا ہے اس میں صرف سورہ فاتحہ ہے اور مسلمان کے فرضی نام سے مکاروں نے گپ شپ کا مجموعہ بنایا ہے (۳۴)۔ احمد تجانی (Ahmed Tidjani) اور اوکتابل (Octave Pesle) نو مسلم نے مل کر لی قرآن کے نام سے ۱۹۲۷ء میں ایک ترجمہ شائع کیا (۳۵)۔ بقول ڈاکٹر حمید اللہ^۲ یہ ترجمہ برا نہیں (۳۶)۔ ۱۹۸۰ء تک اس کے مزید نو ایڈیشن شائع ہوئے (۳۷)۔ دو الجزاً مسلمانوں احمد الاعمش اور ابن داؤد نے فرانسیسی میں دھران الجزاً سے ۱۹۳۶ء میں قرآن کریم کا ترجمہ کر کے شائع کیا جو بہت مقبول ہوا (۳۸)۔ قدریہ (Ghedira) ایک توںی مسلمان کا فرانسیسی میں ایک ترجمہ کر کے شائع کیا جو بہت مقبول ہوا (۳۹)۔

کے شہر لیون میں ۱۹۵۲ء میں ایک ترجمہ اہتمام سے آرٹ پیپر پر چھپا ہے (۴۰)۔ لہذا یہ دعویٰ درست نہیں کہ ڈاکٹر صاحب نے پہلا ترجمہ کیا ہے۔ خود ڈاکٹر صاحب کے ترجمہ کے بعد بھی متعدد مسلم وغیر مسلم اسکالرز کے ترجم شائع ہو چکے ہیں۔ ڈاکٹر صاحب کی ابتدائی تحقیق کے مطابق فرانسیسی میں ۱۹۸۸ء کی آخری تحقیق کے مطابق ۷۰ سے زائد ترجم و تفاسیر شائع ہو چکے ہیں (۴۱)۔ احسان اولی نے ولڈ بیلیوگرافی میں ۱۳ اکمل ترجم و تفاسیر کے ۱۱۶ ایڈیشن کا تعارف کرایا ہے (۴۲)۔ اور ۱۸ اکمل ترجم و تفاسیر کے ۲۰ ایڈیشن کا تعارف کرایا ہے (۴۳)۔ جس میں ڈاکٹر حمید اللہ صاحب کے ذکرہ ترجمہ قرآن کے گیارہ ایڈیشنوں کا تعارف کرایا گیا ہے (۴۴)۔

فرانسیسی ترجمہ قرآن کا پس منظر:

اس ترجمہ کا پس منظر پیان کرتے ہوئے ڈاکٹر محمد حمید اللہ صاحب^۱ لکھتے ہیں: ”کے ۱۳ اہ / ۱۹۵۲ء کی بات ہے کہ ایک دن کسی اجنبی نے دروازے پر گھنٹی بجائی، معلوم ہوا کہ رینیے نامی نشریات کے مالک ہیں، کہنے لگے کہ میں قرآن مجید کا عربی متن اور ترجمہ چھاپنا چاہتا ہوں، اور پروفیسر ماسینیوں نے آپ کا پتہ دیا ہے، اور یہ فرمائش کی کہ میں سادواری کے ترجمہ کی نظر ثانی کردوں، دو ہفتوں کے بعد اس کا نمونہ لے گیا، اور آج تک پھر اس کے متعلق کوئی اطلاع نہیں دی۔ اس کے چند ماہ بعد ایک اور کمپنی Club Forancais Dulivre کے ڈائریکٹر نے پروفیسر ماسینیوں کے ہی حوالہ سے ملاقات کی اور کہا ہم نے حال ہی میں باسل کا ایک نیا ترجمہ شائع کیا ہے، جو مقبول ہوا ہے، ہم چاہتے ہیں کہ قرآن مجید کا بھی ایک نیا فرانسیسی ترجمہ شائع کریں۔ میں نے کہا کہ اگر کوئی فرانسیسی ایک اجنبی کے ترجمے میں ”بوعے کچوری می آیہ“ کہنے لگے، معیاری ترجمہ تو وہی ہوتا ہے، جو کوئی ایسا فرانسیسی ادیب کرتا جو عربی پر بھی عبور رکھتا اور مسلمان بھی ہوتا، مگر یہ چیز عنقا ہے، اس لئے اس کا

حل بھی ہے کہ ایک عربی دان مسلمان اور ایک فرانسیسی ادیب اشتراک عمل سے ترجمہ کریں اور ہم آپ کو ایسا آدمی مہیا کریں گے۔ میرے لئے یہ بڑی سعادت تھی، اس کا معاوضہ بھی کافی ملا، مگر میں نے یہ پوری رقم بیہاں کی اسلامی انجمن ”مرکز ثافت اسلامی“ کو دیدی، صفر ۱۳۷۸ھ میں معاهدے پر دستخط ہو گئے اور یہ شرط قرار پائی کہ اخخارہ مہینوں میں ترجمہ پورا کر دیا جائے۔ میں نے پاریس اور استانبول میں کام جاری رکھا اور میرے مسودے پر ”تمت بحمد اللہ“ پاریس ۲۰، صفر ۱۳۷۸ھ اور تاپ شدہ میسٹس پر ایک ماہ بعد کی تاریخ ۱۹۵۸ء درج ہے، جیسے جیسے کام ہوتا گیا اپنے رفیق کار موسیو لیتری کو بھیجا رہا، وہ ترمیم کر کے واپس کرتے رہے، نظر ثانی بھی اسی طرح ان کو بھیجا رہا، اس کے بعد ان کے مسکن شہر رو بے (Roubaix) میں ان کے پاس جا کر دسمبر ۱۹۵۸ء اور جنوری ۱۹۵۹ء میں چند ہفتوں تک قیام کر کے شروع سے آخر تک مکرر تصحیح کر کے ناشر کے سپرد کر دیا گیا، اور انتظامی مراحل کے گزرنے کے بعد ۱۹۵۹ء میں کپوز ہونا شروع ہو گیا، سات سو صفحے کے پروف ایک ماہ میں مل گئے،^(۵۷)

طباعی تفصیلات و ترمیمات:

اس کے پہلے ایڈیشن کی ۲۰، اکتوبر ۱۹۵۹ء کو طباعت کمل ہوئی تھی، اس میں چھبیس نئے خصوصی عمدہ کاغذ پر چھپے، اور ان پر حروف (A) تا (Z) بھی درج کئے گئے ہیں (یہ ناشر نے خاص لوگوں کو دیئے) مزید ایک سو نئے بھی اچھے کاغذ پر چھپے، اور ان پر اعداد (I to II، I) اور یہ ناشر کمپنی کے مالکوں اور حصہ داروں کے نئے خصوصی کئے گئے، ان کے علاوہ بارہ ہزار نئے چھپے جن پر ہندے (۱، ۲، ۳۰۰۰) درج ہیں، اور یہ ناشر کمپنی کے شرکاء کے نئے فروخت کے نئے پیش کئے گئے (ناشر کا نام ہے ”کتابوں کا فرانسیسی کلب“ Club Francais Du Livre اور اس کی نشریات صرف ان لوگوں کو فروخت کی جاتی ہیں، جو اس کلب کے ممبر ہیں، عام خریداروں کو نہیں)۔ ترجمہ چھپتے ہی ممبر ٹوٹ پڑے، جو کہ دنیا میں ہیلے ہوئے ہیں ناشر ان کو ہر کتاب کی اشاعت کی اطلاع اور تفصیل دیتا ہے، چنانچہ اس ترجمہ کی خوبصورت طباعت اور خوبصورت زریں جلد کے باعث بارہ ہزار نئے صرف دو ہفتوں میں بک گئے، خفیف اصلاح کے بعد دوسرا ایڈیشن نومبر ۱۹۵۹ء میں کلب ہی نے چھاپا، اس کا ایک چوری کا عکسی ایڈیشن قم میں بلا تاریخ چھپا، تیسرا اور چوتھا ایڈیشن ناشر کی ابازت سے پاریس کے مطبع قرطاجہ کے مسلمان مالک نے ۱۹۶۳ء میں چھاپا، ان میں سے ایک میں عربی متن بھی ہے، پاریس کے ایک غیر مسلم ناشر کتب Padoux نے ۱۹۶۵ء میں ایک نیا پانچواں ایڈیشن با اجازت چھاپا، اس

میں جو عربی متن ہے وہ ترکی کے ایک مشہور خطاط کا لکھا ہوا ہے، اور ترکی کے حکمہ امور نہیں نے اس کا عکس چھاپا تھا مگر اس فرانسیسی ناشر نے ترکی حکومت سے اجازت لینی ضروری نہ سمجھی، اس ایڈیشن کی دو جلدیں ہیں، ایک میں قرآن کا متن و ترجمہ، اور دوسری میں کچھ لغو تصویریں ہیں، اور گویا ترجمے کی ہمراہی جلد ہے، یہ مؤلف سے پوچھئے بغیر نے ناشر نے کیا تھا، چھٹا اور ساتوال ایڈیشن مؤلف کی نظر ثانی کے بعد اصل ناشر ہی نے ۱۹۲۶ء اور ۱۹۲۷ء میں شائع کیا، آٹھواں نظر ثانی شدہ ایڈیشن عربی متن کے ساتھ ۱۹۲۷ء میں بیروت میں چھپا، اس کے ناشر نے اس کے دو مزید ایڈیشن بلا تریم چھاپے، مگر ان پر تاریخیں درج نہ کیں، نواں چوری کا ایڈیشن ہے، جو تیرے ایڈیشن کا عکس ہے، کتب خانہ اشاعت اسلام، دہلی نے عربی متن کے ساتھ چھاپا، اور اس کے دو مزید ایڈیشن بلا تاریخ طبع ہوئے، اور یہ جزیہ موریش کے ایک مسلمان تاجر کے مصارف پر نکلے، دسوال ایڈیشن مؤلف کی نظر ثانی سے عربی متن کے ساتھ بیروت سے دو جلدیں میں چھپا، اسی کو ۱۹۸۰ء میں حکومت قطر نے مکرر چھپا، گیارہواں ایڈیشن بلا تریم بیروت میں ۱۹۸۱ء میں ایک جلد میں طبع ہوا، بارہواں ایڈیشن بعد نظر ثانی ۱۹۸۳ء میں انقرہ میں چھپا ہے، ایک چوری کا ایڈیشن جس میں باہر دسوال ایڈیشن لکھا ہے اور اندر گیارہواں ایڈیشن لکھا گیا ہے، بیروت میں چھپا ہے، مگر یہ حقیقت میں بیروت کے آٹھویں ایڈیشن کا عکسی چھاپا ہے، تیرہواں ایڈیشن مؤلف کی نظر ثانی کے بعد ۱۹۸۵ء میں پچاس ہزار کی تعداد میں امریکہ میں چھپا ہے، چودھواں ایڈیشن مؤلف کے علم و اجازت کے علم و اجازت کے ۱۹۸۵ء ہی میں ہیئت Le Hennin نامی کمپنی نے شائع کیا، جو غالباً ایک پرانے ایڈیشن کا عکسی چھاپا تھا، اور جس میں عربی متن بھی لگایا جانا معلوم ہوا، یہ کمپنی افلس کے باعث جلد ہی ٹوٹ گئی، اور مؤلف کو اس ایڈیشن کی صورت دیکھنے کا بھی موقع نہ مل سکا، اللہ کی مرضی، پندرہواں ایڈیشن مؤلف کی نظر جدید کے بعد اکتوبر ۱۹۸۵ء میں امریکہ میں طبع ہوا، اور اس کے مسلمان ناشر کا بیان تھا کہ مانگ کی کثرت کے باعث اس کے ایک لاکھ نئے چھاپے جا رہے ہیں^(۵۸)۔ ۱۹۹۲ء میں ڈاکٹر صاحب نے بیسویں ایڈیشن کے پروف پر نظر ثانی کی^(۵۹)۔ اس کے بعد مزید ایڈیشن شائع ہو چکے ہیں، جس میں سعودی عرب اور کویت سے بلا اجازت شائع ہونے والے نئے بھی شامل ہیں، ڈاکٹر یوسف الدین نے مطابق اس ترجمہ کے دس لاکھ نئے شائع ہو چکے ہیں^(۶۰)۔ یہ تعداد ڈاکٹر حمید اللہ صاحب کی دی ہوئی تفصیلات کی روشنی میں بظاہر کچھ مبالغہ آراء معلوم ہوتی ہے، اسی طرح ڈاکٹر رجا عبدالعزیم کا یہ دعویٰ بھی کہ ۳ سال میں ۱۵۰ ایڈیشن شائع ہوئے، درست معلوم نہیں ہوتا^(۶۱)۔ میرے پیش نظر تبرہ و تعارف کے لئے جو نسخہ ہے اس کی تفصیل کچھ اس طرح ہے۔ صفحہ اول پر عنوان ہے۔ ”القرآن المجید مع معانیہ“

و بالفرنسية، نقله و حشأه محمد حمید اللہ، بمساعده" - م - اللتویری، ^{۲۷۹۴ء مطابق ۱۳۹۳ھ} دوسرے صفحہ پر فرانسیسی میں اس عنوان کا ترجمہ ہے۔ Le Saint Coran، ڈاکٹر صاحب نے ^{۲۷۹۵ء} میں اس آٹھویں ایڈیشن پر نظریاتی کی، ہلال یا یتلری جن کے پاس حق طباعت تھا، انہوں نے صالح اوزجان بیروت سے شائع کروایا، ترجمہ کے آغاز میں تقریباً سائٹ صفات پر فرانسیسی میں تحقیقی مقدمہ ہے، پھر ۸۵ صفحات پر ترجمہ و تفسیر ہے، جس میں قرآن کریم کا متن باہمیں صفحہ پر اور ترجمہ و تفسیر دائیں صفحہ پر ہے، دونوں صفات کو ایک ہی نمبر دیا گیا ہے، گواہ مجموعی صفات سائٹ ہے نو سو سے زائد ہیں، اس نفحہ میں مقدمہ مع حواشی سائٹ صفات پر مشتمل ہے (۶۳)۔ جس میں درج ذیل عنوانات زیر بحث آئے ہیں۔ قرآن کریم کا مؤلف، الہام رباني کا مفہوم مختلف متوں میں، نزول وحی کی کیفیت، قرآن و حدیث کا فرق، قرآن کریم کا اسلوب بیان اور اس اسلوب کا مقصد، مندرجات قرآنی، قرآن کریم میں یہودیوں سے زیادہ خطاب کیوں ہے، قرآنی تصور حیات اور اقسام احکام، عورت کا ذکر قرآن میں، غلائی اور قرآن، سیرت نبوی ﷺ قرآن کریم کی روشنی میں، قرآنی اشاروں کا تاریخی پس منظر، قرآن مجید کی تدوین کی تاریخ و ترتیب آیات و سورت ہائے قرآنی، عربی خط اور اعراب، دیگر علامات تحریری، قرآن کے نسل بہ نسل تحفظ کا دھرا طریقہ یعنی تحریر و حفظ، صحیح متن کے لئے استاذ سے سماع و اجازت، اختلاف روایات، مسئلہ تفسیخ و تبدیل، تجوید و تلاوت، ترجم قرآنی، جن کا آغاز صحابہ کرام نے فرمایا (۶۴)۔ ان کی تاریخ مع اصل حوالوں کے بیان کی گئی ہیں، نئے ایڈیشن میں ڈاکٹر صاحب نے جو اضافات کئے ہیں اس کے بارے میں خود لکھتے ہیں: نئے زیریط ایڈیشن میں اس سند کا فوٹو بھی شامل کر رہا ہوں جو مسجد نبوی ﷺ کے شیخ القراء نے اس گنہگار کو شروع سے آخر تک پورا قرآن مجید ان کو سنانے کے بعد عطا فرمائی تھی، اس میں نہا بعد نسل سارے اساتذہ کا ذکر ہے، اور آخری مرحلے میں حضرت عثمان، حضرت علی، حضرت ابن مسعود، حضرت ابی بن کعب اور حضرت زید بن ثابت رضی اللہ عنہم پائیں صحابیوں سے سننے کا ذکر ہے اور اس سے اوپر رسول اکرم صلی اللہ علیہ وسلم آتے ہیں (۶۵)۔ اس مقدمہ کے بعد درج ذیل پچاس زبانوں کے ترجم کا تعارف کروایا گیا ہے۔ جس میں کامل و ناکمل ترجم شامل ہیں، مشرقی زبانوں کے ترجم کی فہرست طوالت سے بچنے کے لئے شامل نہیں کی ہے (۶۶)۔ دوسری وجہ غالباً یہ ہے کہ ڈاکٹر صاحب نے اس پر مستقل کام "القرآن في كل لسان" کے عنوان سے کیا ہے، اس لئے ضرورت محسوس نہیں کی ہوگی (۶۷)۔

نمبر شار	زبان	نمبر شار	تعداد	نمبر شار	زبان	نمبر شار	تعداد	نمبر شار	زبان
کی تراجم				کی تراجم				کی تراجم	
36	Al Jamiado	-3	04	Al Banais	-2	05	Afrikaans	-1	
01	Argonien	-6	86	Anglais	-5	46	Al Lemand	-4	
19	Bosnique	-9	05	Bohemien	-8	01	Basque	-7	
01	Castillan	-12	02	Bulgare	-11	02	Breton	-10	
04	Banois	-15	01	Croate	-14	02	Catalan	-13	
01	Estonien	-18	05	Esperanto	-17	19	Espagnol	-16	
36	Francais	-21	02	Flamand	-20	01	Firnois	-19	
05	Grec	-24	01	Gaelic	-23	03	Frison	-22	
01	Irlandais	-27	06	Hongrois	-26	07	Hollandais	-25	
01	Laplandais	-30	01	Jiddisch	-29	12	Italien	-28	
01	Lowlandais	-33	01	Latvien	-32	43	Latin	-31	
02	Norvegien	-36	01	Montenegrin	-35	01	Macedoine	-34	
06	Portugais	-39	08	Polonais	-38	03	Platt-Deutsch	-37	
01	Roumain	-42	01	Romansch	-41	01	Provencal	-40	
01	Slovène	-45	01	Serbe	-44	12	Russe	-43	
33	Turclatinse	-48	01	Teheque	-47	06	Suedois	-46	
			01	Yougoslave	-50	01	Volapuk	-49	

ترجمہ و تفسیر کی خصوصیات:

ڈاکٹر محمد حمید اللہ صاحب[ؒ] لکھتے ہیں: اس کی طباعت دو رنگی ہے، ترجمہ الگ رنگ میں ہے اور حواشی الگ رنگ میں، تاکہ باطنی نقصان کے ساتھ ظاہری حسن سے بھی آراستہ ہو، حواشی میں اس کی کوشش کی گئی ہے کہ جہاں کہیں توریت، انحصار، زبور کے حوالے ہیں یا قرآنی قسم ہیں ان کے مکمل حوالے دیئے گئے ہیں، مجاب اور تعدد ازواج وغیرہ کے احکام میں توریت و انحصار کے حوالے بھی دیئے گئے ہیں۔ ”وانہ لفی زبزالاولین“ کے سلسلے میں حضرت ادریس[ؑ] سے لے کر حضرت عیسیٰ علیہ السلام تک کے اقوال پاری اور ہندو کتب مقدسہ کے مکمل حوالے ہیں، اور دوسرے جو فوائد ذہن میں آئے وہ بھی درج کئے گئے ہیں^(۶۷)۔ ڈاکٹر محمد سعود عالم قاسمی لکھتے ہیں: فرانسیسی زبان میں اس ترجمہ کو وہی مقبولیت اور شہرت حاصل ہے جو انگریزی میں عبداللہ یوسف علی کے ترجمہ کو حاصل ہے^(۶۸)۔ پروفیسر ڈاکٹر محمود احمد غازی صاحب لکھتے ہیں: ایک مرتبہ ڈاکٹر محمد حمید اللہ صاحب[ؒ] نے مجھے لکھا آج کل میں اپنے فرانسیسی ترجمہ پر نظر ٹانی کر رہا ہوں، آپ یہ بتائیں عربی زبان میں یا ویلتنا، یا ویلتنا اور یادیلنا میں کوئی فرق ہے یا نہیں اور اگر فرق ہے تو اس کو فرانسیسی یا انگریزی میں کیسے بیان کیا جائے؟ سچی بات یہ ہے کہ یہاں جتنے بھی عربی دان یا اساندہ تھے (میں کسی کی تحقیر نہیں کرتا) سب سے میں نے بات کی۔ اول تو اکثر کے ذہن میں یہ سوال پہلی مرتبہ آیا تھا کہ ان میں فرق بھی ہے؟ واقعہ یہ ہے کہ فرق تو ہے عربی کے تین الگ الگ الفاظ ہیں، قرآن پاک نے تین سیاقوں میں یہ تین الفاظ استعمال کئے ہیں تو کیوں کئے ہیں؟ کافی غور و خوض کے بعد یا ویلتنا اور یادیلنا کا فرق تو سمجھ میں آ گیا لیکن اس کو انگریزی میں کیسے بیان کیا جائے غالباً انگریزی زبان اس کی متحمل نہیں ہو سکتی۔ فرانسیسی میں کیسے استعمال کیا جائے، یہ ڈاکٹر صاحب کو بہتر معلوم ہو گا، اس واقعہ سے یہ اندازہ کرانا مقصود ہے کہ عام متجمین قرآن پلکہ ہرے ہرے متجمین قرآن کریم نے یا کسی نے بھی یا ویلتنا اور یادیلنا کے ترجمہ میں کوئی فرق نہیں کیا، اس لئے انگریزی زبان میں ہو ہی نہیں سکتا تھا^(۶۹)۔ اس سے بخوبی اندازہ لگایا جاسکتا ہے ڈاکٹر صاحب نے ترجمہ میں کتنی عرق ریزی سے کام لیا ہے۔

لف الرحمن فاروقی لکھتے ہیں: دعوت کے میدان میں ان کا عظیم کارنامہ قرآن مجید کا فرانسیسی ترجمہ ہے، جو مغربی دنیا میں غیر معمولی اہمیت کا حامل ہے۔ یہ ترجمہ فرانس کے علاوہ افریقہ کے فرانسیسی بولنے والوں میں غیر معمولی طور پر مقبول ہے، ابلاغ کی ادبی خوبصورتی کے حوالہ سے اس ترجمہ کو بے حد مقبولیت حاصل ہے۔ اہل مغرب میں اسلام کی ترویج و تفہیم کی پیش رفت میں جو مدد

قرآن کریم کے اس فرانسیسی ترجمہ سے ملی ہے اور کسی ذریعہ سے ممکن نہیں تھی^(۷۰)۔ ڈاکٹر صاحب نے اپنے مختلف مقالات میں قرآنی آیات کی تفسیر میں بھی لکھی ہیں۔ یہ تفسیریں اس ترجمہ کے ساتھ موجود تفسیر سے جدا ہیں۔ ا۔ مثلاً سورہ قریش کی ایک تفسیر جو مہمنامہ البلاغ کراچی^(۷۱) کے دس صفحات پر شائع ہوئی ہے وہ اس تفسیر میں موجود نہیں ہے بلکہ صرف آٹھ طروں میں تفسیر بیان کی گئی ہے^(۷۲)۔ ۲۔ اسی طرح قرآنی آیت مائدہ/۹۱ کی جو تفسیر مہمنامہ الحق^(۷۳) کے شماروں میں چھپی ہے وہ تفسیر میں موجود نہیں ہے۔ ۳۔ سورہ یسوس/۸۰ کی تفسیر کے بعض درخت ایسے ہیں جن سے آگ لگ جاتی ہے اور یہ درخت آسٹریلیا میں ہیں، جہاں ان میں ہر سال گرمیوں کے موسم میں باہمی گلرانے سے آگ لگ جاتی ہے اور جنگل کا وسیع رقبہ جل کر تباہ ہو جاتا ہے^(۷۴)۔ ۵۔ سورہ الصفت/۱۰۳ میں جبین کی تعین کہ اس سے چت لٹا کر ذبح کرنا مراد نہیں بلکہ الٹا لٹا کر ذبح کرنا مراد ہے^(۷۵)۔ میرے خیال میں اس ترجمہ پر موجود تفسیر کو ”حوالی“ کا عنوان دینا زیادہ مناسب ہوگا، اس لئے کہ ڈاکٹر صاحب نے زیادہ توجہ ترجمہ پر دی ہے، تفسیر پر نہیں۔

۲۔ جرمن ترجمہ قرآن کریم:

ڈاکٹر محمد حمید اللہ[ؒ] کے بارے میں آپ مطالعہ کرچکے ہیں کہ انہیں جن زبانوں پر عبور حاصل تھا ان میں سے ایک جرمن زبان بھی تھی، جرمن زبان میں قرآن کریم کے متعدد ترجمے کئے گئے ہیں، محمد عبداللہ منہاس کے مطابق (مکمل و جزئی) ۱/۱۲ ترجمے ہوئے ہیں، پہلا ترجمہ مشہور جرمن مصلح اور پروٹسٹنٹ فرقہ کے بانی مارٹن لوٹر (Martin Luther) (ولادت ۱۴۶۹ء نومبر ۱۵۴۶ء) نے کیا ہے^(۷۶)۔ محمود شاہ گیلانی کے مطابق ۱/۱۲ ترجمے ہیں^(۷۷) ورلڈ بیلیو گرانی کے مطابق ۱/۱۲ مکمل^(۷۸) اور ۱/۱۹ مکمل ترجم شائع ہوئے ہیں^(۷۹)۔ مرتب احسان اوغلی کے مطابق سالومون شوگر (Salomon Schweigger) کا پہلا جرمن ترجمہ ہے۔ جو اٹلی زبان سے کیا گیا اور ۱۶۱۶ء میں شائع ہوا^(۸۰)۔ ڈاکٹر محمد حمید اللہ صاحب[ؒ] کی پہلی تحقیق کے مطابق جرمن میں ۲۹ مکمل ترجم کئے گئے ہیں^(۸۱)۔ مظہر متاز قریشی کے مطابق ڈاکٹر صاحب نے فرانسیسی ترجمہ کے (ذکرہ بالا) مقدمہ میں ۶۰ رجمن ترجم کا ذکر کیا ہے^(۸۲)۔ لیکن میرے زیر تبصرہ جو نہجہ ہے اس کی فہرست آپ نے ملاحظہ کی اس میں جرمن ترجم کا ذکر نہیں ہے^(۸۳)۔ ممکن ہے بعد کے ایڈیشن میں اضافہ کیا گیا ہو۔

ڈاکٹر محمد حمید اللہ صاحب نے ان ترجم کے باوجود نئے ترجمہ قرآن کریم کی ضرورت محسوس کی اور سورہ الانعام چھٹے پارہ تک ترجمہ کیا، لیکن دیگر مصروفیات کے سبب اس ترجمہ کو مکمل نہیں کر سکے^(۸۴)۔ یہ

ترجمہ کیسا ہے اور اب کس حال میں ہے؟ اس کی تفصیلات کا کسی سوانح نگار نے کوئی ذکر نہیں کیا ہے۔ عجیب بات یہ ہے کہ کسی بھی قرآنی تراجم کی ببلیوگرافی میں اس ترجمہ کا ذکر نہیں ہے۔

۳۔ انگریزی ترجمہ قرآن:

جانب لطف الرحمن فاروقی صاحب نے ڈاکٹر حمید اللہ صاحب^{۲۳} کے انگریزی ترجمہ قرآن کریم کا بھی ذکر کیا ہے، لیکن اس کا مأخذ یا تعارف پیش نہیں کیا ہے؟^(۸۷) موصوف کے علاوہ کسی بھی سوانح نگار نے اس ترجمہ کا ذکر نہیں کیا ہے۔

۴۔ القرآن الجید، مصحف سیدنا عثمان غنی رضی اللہ عنہ عکوس نسخہ سرفقد:

ڈاکٹر حمید اللہ صاحب^{۲۴} نے اس نسخہ کو ایڈٹ کر کے شائع کیا ہے۔ یہ نسخہ نامکمل ہے۔ سورہ بقرۃ آیت/۷، کے آخری حصہ سے آغاز ہوتا ہے اور سورہ الزخرف/۲۳ کی دوسری آیت کے آغاز پر ختم ہو جاتا ہے، مجموعی صفات ۷۷/۲۵ ہیں۔ یہ نسخہ کراچی میں عبدالعزیز عربی ایڈوکیٹ کی مسجد گلیانی میں محفوظ ہے۔ جس سے میں نے استفادہ کیا ہے۔ تائشل اس طرح ہے۔

القرآن الجید

(مصحف سیدنا عثمان رضی اللہ عنہ عکوس نسخہ سرفقد
Editor: Dr. Muhammad Hamidullah
Publisher Ayesha Begum(87)
المركز الثقافي الإسلامي)

صفہ کے نچلے حصہ پر اسٹریکر چپکا ہے، اس پر یہ پیراگراف درج ہے:
Dustar-E-Deccan
Enterprisesinc P.O. Box: 5183 Santa Monica California. 90409 (213)
دوسرے صفحہ پر غالباً روی زبان میں تائشل 396-8696, Second Edition 1993-1414,
ہے۔ اس کے نیچے انگریزی زبان میں یہ عبارت ہے۔

Coran

Coufique Samar Cand, St. Peters Bourg 1905

ای کے ساتھ یہ وضاحت کی گئی ہے کہ یہ خلیفہ عثمان[ؓ] کی کاپی ہے۔ تیرے صفحہ پر دو ابتدائے (Preface) ہیں۔ پہلا ابتدائی طبع اول کے حوالہ سے عائشہ بیگم نے لکھا ہے۔ محترمہ لکھتی ہیں:
”یہ خلیفہ عثمان[ؓ] کی کاپی ہے۔ جو تاشقند روس سے ۱۹۵۰ء میں شائع ہوئی، اصل کاپی کا

سائز 1/2 1/2x 26 19 تھا اور ہارڈ بائنڈ گل میں شائع ہوئی تھی۔ پرینٹنٹ یونیورسٹی Prineent University نے اس نسخہ کی مالکرو فلم بھی قارئین کے لئے جاری کی ہے۔

اس طباعت میں کچھ نقصان تھے، جن کی طرف ڈاکٹر حمید اللہ صاحب نے محترمہ کو متوجہ کیا۔ محترمہ کی درخواست پر ڈاکٹر صاحب نے اس نسخہ کو ایڈٹ کیا، طبع دوم کے دوسرے ابتدائیہ میں ڈاکٹر صاحب لکھتے ہیں:

پہلی طباعت دیکھ کر مجھے دلی صدمہ ہوا۔ لہذا میں نے اسے ایڈٹ کیا۔ اس کا اصل نسخہ ۱۸۶۹ء میں سرفند سے پیٹرسبرگ (Petersburg) منتقل کیا گیا۔ ۱۹۰۵ء میں اس کا عکس شائع کیا گیا۔ جس کے متن کا بہت بڑا حصہ غائب ہے۔ ۱۹۲۳ء میں مسلم کیوٹی نے اس نسخہ کی واپسی کا مطالبہ کیا، جو پورا ہوا اور یہ نسخہ تاشقند سے سرفند آ گیا۔

چوتھے اور پانچویں صفحہ پر ڈاکٹر حمید اللہ صاحب نے مختصرًا اس نسخہ کا تعارف کروایا ہے۔ اور ۱۷۰۴ء میں اس نسخہ کو ایڈٹ کرنے کا ذکر کیا ہے۔ اس کے بعد تاریخ جمع قرآن و مصحف عثمانی کی کاپیوں کا تذکرہ ہے۔ چھٹے صفحے سے قرآن کریم کا آغاز ہوتا ہے۔ ہر صفحہ کے ایک جانب صحیفہ عثمانی کا عکس ہے اور اسی صفحہ پر اس کے بال مقابل مروجہ قرآنی رسم خط میں متلقہ آیات ہیں۔ مثلاً مصحف عثمانی کا آغاز سورہ بقرہ کی آیت نمبر ۷ کے اس جملے سے ہوتا ہے۔

وَلَهُمْ عَذَابٌ عَظِيمٌ

مصحف کے درمیان میں سے بھی بہت سی آیات بلکہ پوری پوری سورتیں غائب ہیں۔ مثلاً صفحہ ۱۳۶ پر سورہ بقرہ کی آیت ۷۱ اور کا بیشتر حصہ اور ۱۷۸ کا مکمل حصہ اور ۱۷۹ اور کا کچھ حصہ غائب ہے۔ اسی طرح ص/۳۹ تا ۳۲، سورہ بقرہ کی آیت ۷۲ تا ۱۸۲ غائب ہے۔ سورہ آل عمران کا آغاز ہوتا ہے، لیکن آیت نمبر ۳۲ تک مکمل حصہ غائب ہے۔ سورہ یونس مکمل غائب ہے۔ سورہ ہود کا جو حصہ موجود ہے اس کی اکثر آیات کے الفاظ کئے ہوئے ہیں۔ سورہ الزخرف/۳۳ کی دوسری آیت کے پہلے جملہ پر مصحف عثمانی مکمل ہوتا ہے۔

حَمْ (۱) وَالْكِتَبُ

گویا اس مصحف کے ۷۲۵ صفحات میں قرآن کریم کا صرف تیس پیشیس حصہ ہے۔ باقی غائب ہے۔ البتہ جہاں جہاں سے مصحف عثمانی کا حصہ غائب ہے وہاں ڈاکٹر صاحب نے ”مفقود فی المخطوطۃ“ لکھ دیا ہے۔ جیسا کہ میں اوپر واضح کرچکا ہوں مذکورہ نسخہ بڑے سائز کی تقطیع میں تھا۔

ڈاکٹر صاحب نے اسے چھوٹی تقطیع میں لانے کے لئے کاٹ کاٹ کر پیٹ کیا ہے۔ قاری کی آسانی کے لئے بالمقابل موجودہ و مروجہ قرآنی رسم خط بھی لکھ دیا ہے تاکہ مصحف کے رسم خط کو پڑھنا و سمجھنا آسان ہو جائے۔ ڈاکٹر محمد سعود عالم قاسی صاحب خطبات بہاولپور کے حوالہ سے لکھتے ہیں:

مصحف عثمانی کے سات میں سے تین نسخے محفوظ ہیں ایک نسخہ تاشقند (ازبکستان) دوسرا انڈیا آفس (لندن) تیرا استنبول (ترکی) ڈاکٹر صاحب نے ان تین نسخوں کی تحقیق و تقابل کیا ہے (پھر مذکورہ مصحف شائع کیا ہے) (۸۸)

قاسی صاحب نے ڈاکٹر صاحب کے حوالہ سے جو لکھا ہے وہ میری تحقیق کے مطابق درست نہیں ہے۔ سب سے پہلے خطبات بہاولپور میں اس مصحف کے حوالہ سے ڈاکٹر صاحب نے جو لکھا ہے اس کا خلاصہ پیش خدمت ہے۔

ڈاکٹر صاحب لکھتے ہیں: حضرت عثمان[ؓ] نے قرآن کریم کی سات کاپیاں تیار کرائیں، ان میں سے کچھ اب تک محفوظ ہیں، ثبوت کوئی نہیں، لیکن یہ روایت ہے کہ انہی نسخوں میں سے ایک نسخہ تاشقند میں ہے، یہ پہلے دشمن میں تھا، جب تیمور لگ نے اس شہر کو فتح کیا تو اس نسخہ کو سرفقد لے گیا، جب روس نے سرفقد کو فتح کیا تو روی کمانڈر نے اسے سینٹ پیرس برگ منتقل کر دیا۔ جو بعد میں لینن گراڈ کہلایا، کیونکہ انقلاب کے بعد بہت سے افراد نے روس چھوڑ دیا، ان میں سے ایک صاحب جزل علی اکبر تو پھر جو پیرس آگے تھے، انہوں نے مجھے بتایا کہ زار کے قتل کے وقت میں پیرس برگ میں موجود تھا، میرے حکم پر ایک کمانڈر نے مصحف عثمانی کا نسخہ وہاں سے نکالا اور تاشقند ترکستان تک پہنچایا (۸۹) زار کے زمانہ میں اس نسخہ کی فوٹو لے کر پچاہ نسخے شائع کئے گئے تھے۔ یہ نسخے ایک گز لمبی تقطیع پر تھے ان پچاہ نسخوں میں سے میرے علم کے مطابق چند نسخے محفوظ ہیں۔ ایک امریکہ میں دوسرا لندن (انگلستان) میں، تیرا کابل (افغانستان) میں چوتھا مصر میں ہے۔ اس کے علاوہ اس کی مائیکرو فلم بھی میرے پاس ہے۔ (یعنی پچاہ کاپیوں میں سے کسی ایک کی) تاشقند کے نسخے کے علاوہ دوسرا مصحف عثمانی کا نسخہ استنبول توب کاپی سرائے میوزیم میں موجود ہے۔ میں نے خود دیکھا ہے اس میں سورہ بقرہ کی آیت فسیکفیهم اللہ پر سرخ دھبے پائے جاتے ہیں اور کہتے ہیں یہ حضرت عثمان[ؓ] کا خون ہے۔ کیونکہ وہ جس وقت تلاوت کر رہے تھے اس وقت انہیں شہید کر دیا گیا تھا۔ استنبول کے نسخے کے علاوہ تیرا مصحف عثمانی کا نسخہ انڈیا آفس لاہوری میں ہے اس کا فوٹو میرے

پاس ہے۔ اس پر ہمارے مغل بادشاہوں (اکبر) کی مہر ہے ان (تینوں) نسخوں کے خط اور تقطیع میں کوئی فرق نہیں ہے۔ ایسا معلوم ہوتا ہے تینوں نسخے ہم عصر ہیں۔ جملی پر لکھے گئے ہیں، کافی نہیں ممکن ہے حضرت عثمانؓ کے نسخے ہوں (۹۰)۔

ڈاکٹر صاحبؒ کے اپنے بیان سے واضح ہو جاتا ہے کہ استنبول کے نسخہ کی کوئی کاپی یا فلم ڈاکٹر صاحب کو نہیں ملی، میرا خیال ہے ڈاکٹر صاحب نے اس نسخہ کو ایڈٹ کرتے ہوئے اسی تاشقند کے مصحف کی غالباً چار مطبوعہ کاپیوں اور مائیکروفلم کو پیش نظر رکھ کر ایڈٹ کیا ہے۔ نہ کہ مصحف عثمانی کے تینوں اور بیجنگ نسخوں کو پیش نظر رکھ کر (۹۱)۔

تاشقند کے مصحف عثمانی کا جائزہ:

جیسا کہ آپ نے ملاحظہ کیا ڈاکٹر جمید اللہ صاحبؒ نے اپنے بیان میں کوئی بات ایسی طور سے نہیں کہی ہے کہ یہ مذکورہ نسخہ مصحف عثمانی ہے یا نہیں؟ دراصل اس بارے میں موئیخین میں شدید اختلاف ہے جس کا خلاصہ یہاں پیش کیا جا رہا ہے۔ لیکن سب سے پہلے یہ جانتا چاہئے کہ مصحف عثمانی کی خصوصیات کیا ہیں۔

مصحف عثمانی کی خصوصیات:

مولانا ابوالحسن عظیمی صاحب صدر المدرس شعبہ تجوید و قرأت دارالعلوم دیوبند لکھتے ہیں سیدنا عثمانؓ کے مصاحف کی پہلی خصوصیت یہ تھی کہ وہ ان زیادات سے پاک تھے جن کو توضیح و تفسیر تفصیل بھل یا اثبات محدود کے طور پر بڑھایا گیا تھا، دوسرے یہ کہ انفرادی مصاحف میں جو شاذ کلمات تھے انہیں بھی خارج کر دیا گیا، تیسرا یہ کہ مصاحف عثمانی میں آیتوں اور سورتوں کی ترتیب وہی ہے جو موجودہ قرآنی نسخوں میں ہے، چوتھے یہ کہ مصاحف عثمانی نقطے اور اعراب سے خالی رکھے گئے تھے، جن سے فائدہ یہ تھا کہ مختلف قرأت پڑھی جا سکتی تھیں (۹۲)۔

تاشقند کے مصحف عثمانی نہ ہونے پر اہل علم کی آراء و دلائل:

طاولی نے روی مستشرق کرائکوفسکی (۱۸۸۳ء-۱۹۵۱ء) کے حوالے سے لکھا ہے موصوف کی تحقیق کے مطابق یہ دوسری صدی ہجری کا مخطوطہ ہے۔ مصحف عثمانی نہیں ہے۔ اسی رائے کا اظہار شہاب الدین مارجانی نے اپنی کتاب ”الفوائد المهمة“ میں کیا ہے اور ابوسعید قاسم بن سلام

(م ۲۲۳/۸۳۸ء) کے اس بیان کو بنیاد بنا�ا ہے جس میں انہوں نے مصحف عثمانی کا بغور مطالعہ کرنے کا ذکر کیا ہے اور لکھا ہے کہ مصحف عثمانی میں کلمہ ”لا“ سطر کے آخر میں اور کلمہ ”حین“ دوسری سطر کے شروع میں ہے۔ ان کی مراد ”ولات حین مناص“^(۹۳) ہے۔ مارجانی کے مطابق تاشقند کا نسخہ اس کے مطابق نہیں ہے۔ دوسری دلیل یہ دی ہے تاشقند کے نسخہ میں حروف کی علامات، اعراب، وقوف، آیات اور سورتوں کے نام وغیرہ کا کوئی اندرالج نہیں ہے۔ اور تیسرا دلیل یہ دی ہے کہ خود روس کے علماء اس نسخہ کو پڑھنے پر قادر نہیں ہیں^(۹۴)۔ اسی قسم کے خیالات کا اظہار شیخ اسماعیل خدوم نے اپنی کتاب ”المصحف العثماني“ میں اور مارجانی نے وفیات الاسلاف میں ملا عبد الرحیم بن عثمان اتوز کے ذیل میں کیا ہے^(۹۵)۔ مشہور عالم شیخ مولیٰ جار اللہ روستوف دوڈی جو تاریخ القرآن و المصاہف کے مصنف ہیں اور ان کی یہ کتاب ۱۹۰۵ء میں پیٹریس برگ ہی سے شائع ہوئی ہے۔ موصوف نے اپنے سفرنامہ ”السیاحت فیما دراء انہر“ میں مصحف عثمانی ہونے سے انکار کیا ہے اور دلیل یہ دی ہے کہ یہ نسخہ بہت بڑا ہے جبکہ مصحف عثمانی صرف دو بالشت چوڑا اور کچھ لمبا تھا، ڈاکٹر عبد الرحمن کیاں نے بھی اس خیال کی تائید کرتے ہوئے لکھا ہے کہ یہ کیسے ممکن ہے استبول اور تاشقند دونوں نسخوں پر خون عثمان کے نشانات ہوں^(۹۶)۔

دلائل کا تجزیہ:

قاسم بن سلام کے موقف میں وزن معلوم نہیں ہوتا ہے اس لئے کہ مصحف عثمانی کی ساتوں کا پیاس ہاتھ سے لکھی گئیں کسی مورخ نے یہ نہیں لکھا ہے کہ ساتوں کا پیوس کے پیارگراف ہر ہر صفحہ پر وہی تھے جس جملہ پر ایک نسخہ کا صفحہ مکمل ہوتا تھا اسی جملہ پر دیگر نسخوں کے صفحے مکمل ہوتے تھے۔ یہ طباعت میں ممکن ہوتا ہے کتابت میں مشکل ہوتا ہے، ڈاکٹر حمید اللہ صاحب نے لکھا ہے ساتوں نسخے ایک ایک کر کے مسجد نبوی میں بآواز بلند لوگوں کو سنائے گئے، پھر مختلف علاقوں میں بھیج گئے^(۹۷)۔ گویا خصوصی توجہ الفاظ کی صحت کی طرف تھی۔ صفحات کی یکساںیت یا رموز کی جانب نہیں تھی۔ تیسرا دلیل میں بھی وزن نہیں اس لئے کہ مصحف عثمانی کو علماء روس تو کیا شاید آج کے علماء عرب بھی نہ پڑھ سکیں، الا یہ کہ وہ حافظ قرآن یا عربی گرامر پر عبور رکھنے والا ہو۔ جہاں تک آخری اعتراض کا تعلق ہے۔ اس کا جواب ڈاکٹر حمید اللہ کے حوالہ سے آچکا ہے کہ تینوں مصاہف کی تقطیع (یعنی سائز) اور رسم الخط ایک ہے^(۹۸)۔

تاشقند کے مصحف عثمانی ہونے پر اہل علم کی آراء و دلائل:

فلسطین کے مشہور محقق عبداللہ مخلص (۸۷۸ء - ۹۷۲ء) نے بیروت کے رسالہ "الکشاف" (۹۹) میں لکھا ہے مصحف عثمانی کا ایک نسخہ تاشقند میں تھا۔ لیکن موجودہ نسخہ اصل کی نقل ہے۔ موصوف نے اپنی تحقیق میں روس کے معروف مستشرق ماہر آثار قدیمہ شبونین پر اعتماد کیا ہے۔ جس نے لکھا ہے کہ اس کی کتابت اسلام کے ابتدائی دور میں اوٹ کی کھال پر ہوئی ہے۔ دشمن کے مجھ اللہ الفاریۃ کے سابق صدر جعفر حسنی اس موجودہ نسخہ کو مصحف عثمانی قرار دیتے ہیں۔ ڈاکٹر عبدالرحمن کیاں کی بھی یہی رائے ہے، سویت یونین کے مشہور عالم شیخ محمود اسماعیل جنہوں نے اس مصحف پر محققانہ کتاب "تاریخ المصحف العثمانی فی تاشقند" لکھی ہے۔ اپنی تحقیق بیان کرتے ہیں۔

ہم کو اس دعویٰ کا پورا حق ہے کہ ہمارا مصحف بھی مصحف عثمانی میں سے ایک ہے (۱۰۰)۔

ابن قتبہ (م ۸۸۹ء) نے اپنی کتاب "عيون الاخبار" میں لکھا ہے حضرت عثمانؓ کا ذاتی مصحف اولاد میں وراشتاً منتقل ہوتے ہوئے "طوس" کی سرزمیں میں پہنچا، ایک طوس میں عجم میں ہے۔ ایک بخارا کے نزدیک، اغلب گمان بخارا کا ہے اس لئے کہ ابن بطوطہ نے اپنے سفرنامہ "تحفۃ النظاری فی غرائب الامصار و عجایب الاسفار" میں مدینۃ البصرہ کے ذیل میں اہل بصرہ کی تعریف و مہمان نوازی کے ساتھ لکھا ہے یہ لوگ حضرت علیؓ کی مسجد میں جمع ادا کرتے ہیں جو کہ فقط جمعہ کو کھلتی ہے۔ اس مسجد میں وہ مصحف بھی ہے، جسے حضرت عثمانؓ تلاوت کرتے ہوئے شہید ہوئے، اس پر خون کا نشان ہے (۱۰۱)۔ محمد امین خانؒ نے "معجم العمran فی المستدرک علی معجم البلدان" میں اس مصحف پر بحث کرتے ہوئے لکھا ہے مذکورہ مصحف بعد میں سرقند پھر پیرس برگ منتقل ہو گیا (۱۰۲)۔ جس کی صورت یہ ہوئی سلطان ملک ظاہر بیہری (م ۹۷۲ء) نے نوسلم برکت خان بن جوہی خان بن چنگیز خان (م ۱۲۶۶ء) کو کچھ تھائف دئے جس میں یہ مصحف بھی شامل تھا۔ اسی قسم کی رائے محمد مراد عبداللہ رمزی نے ظاہر کی ہے اور لکھا ہے میں یہ مصحف تیمور لنگ سرقند لایا تھا۔ دوسری روایت کے مطابق صوفی بزرگ عبید اللہ احرار کو کسی خلیفہ نے ہدیہ دیا تھا۔ اور وہ سرقند لائے تھے۔ مسلم کیمیوئی کی ترجیhan قوی کیسارت کیمیوئی نے ۹۷۲ء میں لینن سے اس مصحف کی واپسی کا مطالبہ کیا ۹۷۳ء میں یہ مصحف تاشقند کے علماء کے حوالہ کر دیا گیا۔ پھر یہ جمیعت اسلامی کے زیرگرانی سرکاری میوزیم روز بک علمی اکیڈمی ازبکستان میں محفوظ کر دیا گیا۔

خلاصہ بحث :

دوسری رائے کا تجزیہ کرنے سے واضح ہوتا ہے مصحف عثمانی کا نسخہ سرقند آیا ہے۔ لیکن کیا موجودہ

نحوی ہی ہے؟ اس سوال کا جواب دینا مشکل ہے۔ اس سلسلہ میں عبداللہ مخلص کی رائے زیادہ صحیح معلوم ہوتی ہے کہ یہ اصل کی نقل ہے، مذکورہ میوزم میں اس کے ۳۵۳ اور اقیانی ۲۰۶ صفحات میں سے صرف ۱۵ اوراق محفوظ رہے۔ اس کے ہر ورق کا سائز ۲۸ سینٹی میٹر لے با اور ۵۳ سینٹی میٹر چوڑا تھا۔ ہر صفحہ پر ۱۲ سطریں تھیں اور لوہے کے صندوق میں ایک لکڑی کا ڈبہ تھا اس میں یہ محفوظ تھا^(۱۰۳)۔ بعد میں اصل نحوی کی ۵۰ جو زار روں کے زمانہ میں ۱۹۰۵ء میں تیار ہوئی تھیں انہیں پیش نظر رکھ کر اس کے ضائع شدہ اوراق دوبارہ بعینہ اسی رسم خط میں لکھوائے گئے۔ ۱۹۰۵ء کی کاپیاں بعینہ اصل کے مطابق تھیں۔ لہذا کوئی مشکل پیش نہیں آئی، یہ کاپیاں فقط پچاس عدد چھاپی گئی تھیں۔ جن میں سے بقول ڈاکٹر حمید اللہ چار مذکورہ مندرجہ بالا کاپیاں مختلف مقامات پر آج بھی محفوظ ہیں^(۱۰۴)۔ ۱۹۳۲ء میں اسے دوبارہ شائع کرنے کا پروگرام بنایا گیا تھا مگر عمل نہیں ہوسکا۔

خلاصہ کلام یہ ہے کہ تاشقند میں موجود مصحف عثمانی کمل اصل نہیں ہے بلکہ اصل کے عین مطابق نقل ہے۔ لہذا اسے مصحف عثمانی نہیں مصحف عثمانی کا عکس لکھا جانا چاہئے^(۱۰۵)۔ واللہ اعلم بالصواب

ڈاکٹر صاحب کی اس کے علاوہ بھی قرآن پاک کے حوالہ سے متعدد خدمات ہیں اور قرآن کریم میرا بھی خصوصی موضوع رہا ہے۔ اسی مناسبت سے مزید خدمات سراجنم دے رہا ہوں، جو کہ جلد کسی مقالہ یا کتابی شکل میں انشاء اللہ قارئین کی خدمت میں پیش کروں گا، سردست طوالت سے بچنے کے لئے اسی پر اکتفا کرتا ہوں۔

حوالہ جات

- ۱۔ ڈاکٹر محمد حمید اللہ کی علم دوستی مقالہ ڈاکٹر احمد عبدالقدیر سے ماہی مجلہ عثمانیہ کراچی، اپریل تا جون ۱۹۹۷ء، ج/۱، ش/۲، ص/۵۵۔
- ۲۔ ایک عالم ایک محقق مقالہ شاہ بیغ الدین سے ماہی مجلہ عثمانیہ کراچی (حوالہ سابق) ص/۲۲، ۲۲/۳۔
- ۳۔ ایضاً ص/۲۲/۳۔
- ۴۔ ڈاکٹر محمد حمید اللہ اور اسلامی علوم کی تحقیق و تدوین مقالہ ڈاکٹر محمد سعید عالم قادری سے ماہی علیگڑھ تحقیقات اسلامی (انٹریا) جوری، مارچ ۲۰۰۳ء، ص/۹۶۔
- ۵۔ نواطیک کا صحیح تلفظ نوایت یا نوابط ہے، لب الباب سیوطی اور بجم البدان یا قوت حموی میں اس کا ذکر ہے یہ خاندان سلکا شافعی المسلک تھا۔ دیکھئے: مقالہ شاہ بیغ الدین ایک عالم ایک محقق سے ماہی مجلہ عثمانیہ کراچی (حوالہ سابق)، ص/۲۲/۳۔

۶۔ ایضاً،

- ۷۔ ڈاکٹر محمد حیدر اللہ ایک بے مثال محقق، مقالہ لطف الرحمن فاروقی ماہنامہ دعوۃ اسلام آباد، ڈاکٹر محمد حیدر اللہ نمبر مارچ ۲۰۰۳ء، ج/۹، ش/۱۰، ص/۳۵۔
- ۸۔ ڈاکٹر محمد حیدر اللہ اور اسلامی علوم کی تحقیق و تدوین مقالہ ڈاکٹر محمد سعید عالم قائمی سے ماہی علیگڑھ (بحوالہ سابق) ص/۹۶ اور دیکھئے چہرہ نما، رشید ٹکلیب سے ماہی مجلہ عثمانیہ (بحوالہ سابق) ص/۱۹۔
- ۹۔ ڈاکٹر محمد حیدر اللہ اور اسلامی علوم کی تحقیق و تدوین ڈاکٹر محمد سعید عالم قائمی (بحوالہ سابق) ص/۹۶۔
- ۱۰۔ چہرہ نما۔ رشید ٹکلیب سے ماہی مجلہ عثمانیہ (بحوالہ سابق) ص/۱۹۔
- ۱۱۔ روزنامہ اوصاف مضمون پروفیسر ڈاکٹر محمد الغزالی، ۰۳-۱۰-۵، ص/۵۔
- ۱۲۔ چہرہ نما رشید ٹکلیب سے ماہی مجلہ عثمانیہ (بحوالہ سابق) ص/۱۹۔
- ۱۳۔ آپ نے تبلیغ کے لئے عالمگیر قرآنی تحریک کی بنیاد رکھی ہر روز کوہ کی مسجد میں درس قرآن کریم دیتے تھے، مولانا ابوالاعلیٰ مودودی صاحبؒ ان کی خدمت میں حاضر ہو کر درس نوٹ کیا کرتے تھے۔ اس کے علاوہ ایک رسالہ ترجمان القرآن نکالا کرتے تھے، جس کی پروفیلینگ مولانا مودودی صاحبؒ کرتے تھے اور کبھی ڈاکٹر حمید اللہ بھی کر لیا کرتے تھے، موصوف نے ۱۹۳۴ء میں بچوں کے لئے "سورہ عم" کا آسان زبان میں ترجمہ شائع کیا تھا۔ اس کے علاوہ قرآن کا ترجمہ و تفسیر بھی شرف ایڈ کپنی بھی سے شائع کروایا تھا۔ دیکھئے کچھ باشیں ڈاکٹر حیدر اللہ کے خطوط، کے بارے میں مقالہ مظہر متاز قریشی سے ماہی مجلہ عثمانیہ (بحوالہ سابق) ص/۸۷۔
- ۱۴۔ انہی کے مشورہ پر اپنی کتاب "عہد نبوی کے میدان جگ" کے میدانوں کا خود جا کر سروے کیا اور نقشے کتاب میں شامل کئے، یہ کتاب انہی موصوف کے نام منسوب ہے، دیکھئے: ڈاکٹر محمد حیدر اللہ صاحب کے اردو کتابوں کا تعارف مقالہ شاہ مصباح الدین ٹکلیل سے ماہی مجلہ عثمانیہ (بحوالہ سابق) ص/۹۲۔
- ۱۵۔ صحیفہ ہام بن محبہ، ڈاکٹر محمد حیدر اللہ (دیباچہ اردو ترجمہ) طبع سوم کراچی ۱۹۹۸ء، ص/۲۲۔
- ۱۶۔ سوانح کے لئے ملاحظہ فرمائیں۔ برگزیدہ قاری فیوض الرحمن کی مشاہیر علماء فرنٹنگ کمپنی لاہور۔ ج/۱، ص/۵۹۸۔
- ۱۷۔ ڈاکٹر محمد حیدر اللہ بیسویں صدی کے متاز ترین محقق مقالہ ڈاکٹر محمود احمد غازی، ماہنامہ دعوۃ اسلام آباد (بحوالہ سابق) ص/۲۹۔
- ۱۸۔ ایضاً، ص/۲۸-۲۹۔
- ۱۹۔ ہفت روزہ بھیگر کراچی، انترو ڈاکٹر محمد حیدر اللہ، فروردی ۱۹۹۲ء، ص/۱۰۔
- ۲۰۔ ڈاکٹر محمد حیدر اللہ ترکش مارا خدگ آخرين مقالہ پروفیسر خورشید احمد، ماہنامہ دعوۃ اسلام آباد (بحوالہ سابق)

- ۲۱۔ ڈاکٹر محمد حمید اللہ رضوان علی ندوی مجلہ عثمانیہ (بحوالہ سابق) ص/۳۹،
- ۲۲۔ ہفت روزہ تکمیر کراچی ائمڑیو ڈاکٹر محمد حمید اللہ (بحوالہ سابق) ص/۱۰-۱۱،
- ۲۳۔ روزنامہ اوصاف، ۰۳-۰۵، ص/۵،
- ۲۴۔ ڈاکٹر محمد حمید اللہ اور اسلامی علوم کی تحقیق ڈاکٹر محمد سعید عالم قاسمی سہ ماہی علمگرہ تحقیقات (بحوالہ سابق) ص/۱۱۲/۱-۱۱۲/۲
- ۲۵۔ ہفت روزہ تکمیر (بحوالہ سابق) ص/۹۔
- ۲۶۔ ڈاکٹر محمد حمید اللہ ایک بے مثال محقق مقالہ لطف الرحمن فاروقی ماہنامہ دعوه اسلام آباد (بحوالہ سابق) ص/۳۵،
- ۲۷۔ ایک عالم ایک محقق، شاہ بنیخ الدین، مجلہ عثمانیہ (بحوالہ سابق) ص/۳۳، لطف الرحمن فاروقی نے ۱۷۴۵ء تصنیف بیان کی ہیں دیکھئے: مضمون ڈاکٹر محمد حمید اللہ ایک بے مثال محقق، ماہنامہ دعوه (بحوالہ سابق) ص/۳۷،
- ۲۸۔ ڈاکٹر محمد حمید اللہ ایک بے مثال محقق، لطف الرحمن فاروقی، ماہنامہ دعوه (بحوالہ سابق) ص/۳۷،
- ۲۹۔ ڈاکٹر محمد حمید اللہ ایک عہد ساز شخصیت مقالہ میاں محمود الحسن معاویہ "ماہنامہ آب حیات" لاہور، فروری ۱۹۰۳ء، ج/۲، ش/۲، ص/۳۵، اور ڈاکٹر محمد حمید اللہ نقش۔ ڈاکٹر رضوان علی ندوی مجلہ عثمانیہ (بحوالہ سابق) ص/۳۸،
- ۳۰۔ ڈاکٹر محمد حمید اللہ اور اسلامی علوم کی تحقیق ڈاکٹر محمد سعید، تحقیقات اسلامی (بحوالہ سابق) ص/۱۰۹۔
- ۳۱۔ ڈاکٹر محمد حمید اللہ مقالہ خوبجہ عبید اللہ مجلہ عثمانیہ (بحوالہ سابق) ص/۵۹، اور ڈاکٹر محمد حمید اللہ مقالہ ایم ایچ عسکری مترجم مجلہ عثمانیہ (بحوالہ سابق) ص/۲۹۔
- ۳۲۔ پیرس میں ملاقات، محمد صلاح الدین مجلہ عثمانیہ (بحوالہ سابق) ص/۲۲۔
- ۳۳۔ قرآن مجید کے فرانسیسی ترجمے، ڈاکٹر محمد حمید اللہ ماہنامہ معارف اعظم گزہ اٹھیا، ۱۹۵۹ء، ج/۸۲، ش/۶، ص/۳۶۷-۳۶۸۔
- ۳۴۔ کلام اللہ ازی زکر من الرحمن محدث، ترجم قرآن مجید، تازہ بیازہ نوبن ڈاکٹر محمد حمید اللہ، ماہنامہ معارف اعظم گزہ اٹھیا، نومبر ۱۹۸۸ء، ص/۳۸۱۔
- ۳۵۔ دیکھئے: ڈاکٹر رضوان علی ندوی کا مضمون ڈاکٹر محمد حمید اللہ نقش۔ مجلہ عثمانیہ (بحوالہ سابق) ص/۳۸، اور ڈاکٹر یوسف الدین کا مضمون، ڈاکٹر صاحب کے کارناموں پر ان کی مختصر روداد مجلہ عثمانیہ (بحوالہ سابق) ص/۵۶، اور ڈاکٹر محمد عبداللہ کا مضمون ڈاکٹر محمد حمید اللہ علمی روایات کے امین دعوه اسلام آباد (بحوالہ سابق) ص/۶۸،
- ۳۶۔ قرآن مجید کے ترجم مغربی اور مشرقی زبانوں میں مضمون محمد عبداللہ منہاس ماہنامہ سیارہ ڈائجسٹ قرآن نمبر، ج/۲، ص/۱۲۳۔

the Holy Quran printed translations , 1515-1980, Research centre for Islamic History art and culture Istanbul 1986, P-211, s.no-786/134,

38- // // // P. 208, s.no.777/125

39- // // // P. 180, s.no.695/7

۴۰۔ دیکھنے: مندرجہ بالا حوالہ پر ص/ ۱۸۰، ۱۸۵، سیریل نمبر ۷/ ۶۵۹، ۲۸/ ۲۸

41- Oglu, Ekmele ddin ihsan, world bibliography, p.202 to 206, s.no. 751/99 to 768/111.

۴۲۔ قرآن مجید کے فرانسیسی ترجمے: ڈاکٹر حمید اللہ، ماہنامہ معارف (اعظم گڑھ اٹلیا، تمبر ۱۹۵۹ء) ج/۸۳، ش/۲، ص/۳۶۲،

43- Oglu, Ekmele ddin ihsan, world bibliography, p.178, s.no. 653/1.

44- // // // P. 185, S.No.681/29.

۴۵۔ ماہنامہ معارف اعظم گڑھ، ج/۸۳، ش/۲، ص/۳۶۳

46- Oglu, Ekmele ddin ihsan, world bibliography, P.200, s.no. 739/87.

۴۷۔ ماہنامہ معارف اعظم گڑھ، تمبر ۱۹۵۹ء، ج/۸۳، ش/۲، ص/۳۶۵

48- Oglu, Ekmele ddin ihsan, world bibliography. P.200 to 202, s.no. 740/88 to 749/97.

۴۹۔ ماہنامہ معارف اعظم گڑھ، تمبر ۱۹۵۹ء، ج/۸۳، ش/۲، ص/۳۶۵

۵۰۔ الیضا،

۵۱۔ الیضا، ص/ ۳۶۱ تا ۳۶۶

۵۲۔ مقدمہ فرانسیسی ترجمہ قرآن، طبع ہشم۔ Lesaintcoran

۵۳۔ تراجم قرآن مجید، تازہ بزارہ نوہن، ڈاکٹر حمید اللہ، ماہنامہ معارف اعظم گڑھ، نومبر ۱۹۸۸ء، ص/۳۸۱،

54- Oglu, Ekmele ddin ihsan, world bibliography. P.178 to 206, S.No. 653/1 to 768/116.

55- // // // P.207 to 212, S.No. 769/ 117. to 789/137.

56- // // // P. 197 to 199, S.No.727/75 to 737/85.

۵۷۔ قرآن مجید کے فرانسیسی ترجمے: ڈاکٹر محمد حمید اللہ، ماہنامہ معارف اعظم گڑھ، ج/۸۳، ش/۲، ص/۳۶۷ تا ۳۶۸

- ۵۸۔ ترجم قرآن مجید تازہ نوبنوجاکٹر حمید اللہ، ماہنامہ معارف اعظم گڑھ، نومبر ۱۹۸۸ء، ص/۳۸۲-۳۸۳۔
- ۵۹۔ ہفت روزہ بکیر، کراچی، ۶ فروری ۱۹۹۲ء، ص/۱۰، اور ڈاکٹر حمید اللہ اور اسلامی علوم کی تحقیق و تدوین ڈاکٹر محمد سعید عالم فاسی (بحوالہ سابق) ص/۱۰۹۔
- ۶۰۔ ڈاکٹر صاحب کے کارناموں پر ان کی مختصر روادواد، ڈاکٹر یوسف الدین، مجتبی عثمانی (بحوالہ سابق) ص/۵۶۔
- ۶۱۔ وہ مرد درولش مقالہ احسان الحق حقی، ماہنامہ دعوة (بحوالہ سابق) ص/۱۰۰۔
- ۶۲۔ بیسویں ایڈیشن میں مزید اضافات کے ساتھ یہ مقدمہ ۱۰۰ صفحات تک دفعہ ہو گیا ہے۔
- ۶۳۔ قرآن مجید کے فرانسیسی ترجم ڈاکٹر محمد حمید اللہ ماہنامہ معارف ج/۸۷، ش/۶، ص/۳۶۷-۳۶۸۔
- ۶۴۔ ترجم قرآن مجید تازہ نوبنوجاکٹر محمد حمید اللہ ماہنامہ معارف نومبر ۱۹۸۸ء، ص/۳۸۲۔
- ۶۵۔ ایضاً ص/۳۸۲۔
- ۶۶۔ یہ ڈاکٹر صاحب نے قرآن کریم کے ترجم کی عالمی بلجنگرائی تیار کی تھی جس میں دنیا بھر کی ۱۲۰ زبانوں کے ترجم کا تذکرہ کیا گیا تھا، اور بطور نمونہ سورہ فاتحہ کا ترجمہ درج کیا تھا۔ اس کی تیری طباعت ۱۹۷۷ء میں دکن سے ہوئی، پھر اضافات کے ساتھ فرانس کے ایک رسالہ میں قطع وار شائع ہوئی۔ لیکن یہ کتاب طویل جبوک کے باوجود مجھے دستیاب نہیں ہوئی، اس کا تذکرہ مختلف افراد نے کیا ہے۔ دیکھئے ہفت روزہ بکیر کراچی، ۶ فروری ۱۹۹۲ء ص/۹ اور ماہنامہ فاران کراچی دسمبر ۱۹۷۷ء ج/۲۹، ش/۹ بعنوان قرآن مجید کے ترجمے ص/۲۹۔
- ۶۷۔ قرآن مجید کے فرانسیسی ترجمے ڈاکٹر حمید اللہ ماہنامہ معارف دسمبر ۱۹۵۹ء ج/۸۲، ش/۶، ص/۳۶۷۔
- ۶۸۔ ڈاکٹر محمد حمید اللہ اور اسلامی علوم کی تحقیق و تدوین سہ ماہی علیگڑھ تحقیقات اسلامی (بحوالہ سابق) ص/۱۰۹۔
- ۶۹۔ ڈاکٹر محمد حمید اللہ بیسویں صدی کے متاز ترین تحقیق، ڈاکٹر محمود احمد غازی، ماہنامہ دعوة اسلام آباد (بحوالہ سابق) ص/۳۶۔
- ۷۰۔ ڈاکٹر محمد حمید اللہ ایک بے مثال محقق، لطف الرحمن فاروقی، ماہنامہ دعوة (بحوالہ سابق) ص/۳۸۔
- ۷۱۔ دیکھئے شمارہ ریج الائل ۱۳۸۸ھ ص/۱۵ تا ۲۸۔
- ۷۲۔ دیکھئے نکودہ و مطبوعہ نسخہ کا ص/۳۲۲۔
- ۷۳۔ ڈاکٹر صاحب نے اپریل ۱۹۹۲ء کو لاہور کے ادارہ پائنا کے زیر انتظام پیچھے کے بعد ایک سوال کہ کیا ہمیں اسرائیل کو تسلیم کریتا چاہئے؟ آپ نے جواب دیا آئیت میں اولیاء کا لفظ آیا ہے، یعنی ولی نہ بناو ولی کے معنی ہیں حاکم کے طور پر قبول نہیں کرنا چاہئے اس کے معنی دوست نہیں ہے۔ روزنامہ جنگ کراچی ۲۰۰۳ء۔
- ۷۴۔ ڈاکٹر صاحب کا غرق فرعون اور بقاء جسد کے حوالہ سے اعتراض اور اس کا جواب شائع ہو چکا، دیکھئے ماہنامہ الحق اکوڑہ خلک ج/۱۸، ش/۲، ۲، ۸ جنوری مارچ ۱۹۸۳ء۔ اسی حوالہ سے ایک مضمون ماہنامہ فاران ج/۲۹ ش/۱۸۔

مئی ۱۹۷۴ء ص ۲۲۶ شائع ہوا ہے جس میں فرعون کی تعین اور اس کے ذوبنے کے مقام کو زیر بحث لائے ہیں۔

- ۷۵۔ دیکھنے ماہنامہ الحق، ج ۲۲، ش ۱۲، تمبر ۱۹۸۹ء بعنوان قرآن مجید کے عجائب نباتی۔
- ۷۶۔ ماہنامہ الحق ج ۲۲، ش ۱۷، اپریل ۱۹۹۲ء ص ۳۹۷ ۵۲۶ بعنوان لفظ "جین" کے معنی پر ایک تحقیقی نظر۔
- ۷۷۔ قرآن مجید کے ترجم مغربی اور مشرقی زبانوں میں محمد عبداللہ منہاس ماہنامہ سیارہ ڈائجسٹ قرآن نمبر طبع سوم ۱۹۸۸ء ج ۲، ص ۱۲۵۔
- ۷۸۔ دنیا کی مختلف زبانوں میں قرآن کریم کے ترجم ماہنامہ سیارہ ڈائجسٹ قرآن نمبر (حوالہ سابق) ج ۳، ص ۳۵۰۔

79- Ogulu, Ekmeleddin Ihsan. World Bibliography P.213 to 229, S.No. 790 to 854.

80- // P.229 to 235, S.No. 855 to 878.

81- // P.222 S.No. 826/37.

- ۸۲۔ قرآن مجید کے ترجم ڈاکٹر محمد حمید اللہ ماہنامہ فاران کراچی، دسمبر ۱۹۷۴ء ج ۲۹، ش ۹، ص ۳۲۷۔
- ۸۳۔ کچھ باتیں ڈاکٹر محمد حمید اللہ کے خطوط کے بارے میں مظہر متاز قریشی مجلہ عثمانیہ (حوالہ سابق) ص ۸۸، ۷۸۔
- ۸۴۔ دیکھنے: مقالہ میں ترجم کی فہرست میں لفظ "G"
- ۸۵۔ ڈاکٹر محمد حمید اللہ کے خطوط، ڈاکٹر حسن الدین احمد، مجلہ عثمانیہ (حوالہ سابق) ص ۸۲ اور مظہر متاز قریشی کا مندرجہ بالا مضمون ص ۷۷، اور لطف الرحمن فاروقی کا مضمون ایک بے مثال محقق ماہنامہ دعوة اسلام آباد (حوالہ سابق) ص ۷۷،

- ۸۶۔ ڈاکٹر محمد حمید اللہ ایک بے مثال محقق لطف الرحمن فاروقی ماہنامہ دعوة اسلام آباد (حوالہ سابق) ص ۷۷۔
- ۸۷۔ ڈاکٹر یوسف الدین کے مطابق ڈاکٹر صاحب کا ایڈٹ شدہ نسخہ فلاٹ لفیا امریکہ سے ڈاکٹر عبدالخالق نے بھی شائع کیا ہے۔ دیکھنے مجلہ عثمانیہ (حوالہ سابق) ص ۵۶، اس کی تائید ڈاکٹر محمد حمید اللہ کے خطوط سے بھی ہوتی ہے۔
- دیکھنے مجلہ عثمانیہ ص ۷۵،

- ۸۸۔ ڈاکٹر محمد حمید اللہ اور اسلامی علوم کی تحقیق و تدوین سہ ماہی ملینگڑہ تحقیقات (حوالہ سابق) ص ۱۰۲، بحوالہ خطبات بہاولپور ص ۳۰،

- ۸۹۔ جیسا آپ اور مطالعہ کرچکے ہیں مصحف کے ابتدائی میں ڈاکٹر صاحب نے لکھا ہے یہ نسخہ تاشقند کی مسلم کیونتی کے مطالبہ پر حوالہ کیا گیا تھا۔ جس کا مطلب ہے اس جزل کی کہانی سے ڈاکٹر صاحب نے رجوع کریا ہے۔

- ۹۰۔ خطبات بہاولپور ڈاکٹر محمد حمید اللہ اسلامیہ یونیورسٹی بہاولپور طبع اول ۱۴۲۰ھ ص/۱۹۔
- ۹۱۔ ابوالحسن عظیٰ صاحب نے ان تین کے علاوہ مصحف شامی (فارس) مصحف کوفی (مصر) اور مصحف بحرین (فرانس) کا ذکر کیا ہے دیکھئے ششماہی علوم القرآن ج/۵، ش/۱، ص/۸۷۔۷۹۔
- ۹۲۔ قرآن مجید کی کتابت و تدوین ایک مختصر جائزہ ابوالحسن عظیٰ ششماہی علم القرآن جزوری، جون ۱۹۹۰ء اٹھیا ج/۵، ش/۱، ص/۷۶۔
- ۹۳۔ سورہ ص/۳۸۔
- ۹۴۔ مصحف عثمانی تاشقند میں طا ولی ششماہی علوم القرآن اٹھیا جزوری۔ دسمبر ۱۹۸۸ء ج/۳، ش/۱، ص/۸۳۔۸۵۔
- ۹۵۔ ملا عبدالرحمٰن نے اس تاشقند کے مصحف کے ضائع شدہ اوراق دوبارہ لکھے تھے اور کئے پھੇٹے حروف کو اصل کے مطابق تصحیح کیا تھا۔
- ۹۶۔ مجلہ اتحاد اعلمی العربی ج/۳۸، ش/۲۔
- ۹۷۔ خطبات بہاولپور (بحوالہ سابق) ص/۱۹۔
- ۹۸۔ ایضاً ص/۲۰۔
- ۹۹۔ مجلہ الکشاف بیروت ریج الاول ۱۴۲۸ھ / اپریل ۱۹۰۷ء
- ۱۰۰۔ ششماہی علوم القرآن جزوری۔ جون ۱۹۹۰ء اٹھیا ج/۵، ش/۱، ص/۸۸۔
- ۱۰۱۔ ابن بطوطہ۔ رحلۃ ابن بطوطۃ دار بیروت ۱۹۶۳ء ص/۱۸۶۔
- ۱۰۲۔ محمد امین خانی مجمم العرمان فی المسند رک علی تعمیم البلدان مطبعة العادة مصر ۱۹۰۰ء ص/۱۳۵۔
- ۱۰۳۔ ششماہی علوم القرآن جزوری۔ جون ۱۹۹۰ء ج/۵، ش/۱، ص/۹۵۔
- ۱۰۴۔ خطبات بہاولپور، ڈاکٹر محمد حمید اللہ (بحوالہ سابق) ص/۲۰۔
- ۱۰۵۔ تفصیلات کے لئے طا ولی کا مقالہ ”مصحف عثمانی تاشقند میں“ لاحظہ کریں، ششماہی علوم القرآن اٹھیا جزوری۔ جون ۱۹۹۰ء ج/۵، ش/۱، ص/۸۱ تا ۹۷۔
